



अधिकतम 31.4 डिग्री

न्यूनतम 16.6 डिग्री

# हरिभूमि बालोद भूमि

रायपुर, शुक्रवार 2 अगस्त 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

11 पाण्डेपारा के नागरिकों ने बताई समस्या

12 शिक्षक की भूमिका में नजर आए कलेक्टर ...



**श्री शंकराचार्य कॉलेज ऑफ नर्सिंग**  
हुडको, भिलाई (छ.ग.)  
(2005 से संचालित)

**नर्सिंग**  
B.Sc.(N)  
M.Sc.(N) | P.B.Sc.(N)  
7489713804, 9926129192  
For Online Admission  
Visit : www.sscnbhllal.com

**खबर संक्षेप**



**जिला अस्पताल में भी शुरू हुई सोनोग्राफी**

बालोद। जिला अस्पताल में सोनोग्राफी की सुविधा शुरू हो गई है। इससे पहले सिर्फ मातृ शिशु अस्पताल में सोनोग्राफी होती थी, लेकिन मरीजों को होने वाली परेशानियों को देखते हुए अब जिला अस्पताल में भी सोनोग्राफी की सुविधा शुरू की गई है। अस्पताल प्रबंधन से मिली जानकारी के अनुसार मातृ शिशु अस्पताल में रोजाना 40 से अधिक गर्भवती महिलाएं व अन्य लोग सोनोग्राफी कराने पहुंचते हैं। जबकि इनमें से आधे लोग यानि कि लगभग 20 लोगों की सोनोग्राफी हो पाती थी, जबकि बचे हुए लोगों को निजी अस्पतालों में महंगे दामों पर सोनोग्राफी करानी पड़ती थी। इसे देखते हुए जिला अस्पताल में भी सोनोग्राफी की सुविधा कक्ष क्रमांक 17 में की जा रही है। वहां लगभग 20 लोग प्रतिदिन सोनोग्राफी करा रहे हैं।

**ब्लाक मन्रेगा मेट संघ 17 को मनाएगा स्थापना दिवस**



डौंडीलोहारा। ब्लाक मन्रेगा मेट संघ डौंडीलोहारा की मासिक बैठक मां दंतेश्वरी प्रांगण में हुई। बैठक में संघ का 14 वां स्थापना दिवस आगामी 17 अगस्त को प्रातः 11 बजे से ग्राम पंचायत संजारी में मनाए जाने का प्रस्ताव पारित हुआ। सभी मेट साथियों से कार्यक्रम में शामिल होने का आग्रह किया गया। संघ के माध्यम से मेट साथियों का मेट पंजीयन भी कराया जा रहा है। साथ ही पहचान पत्र भी बनवाया जा रहा है। बैठक में आग्रह किया गया, कि जो साथी मेट संघ में नहीं जुड़ पाए हैं, वे आगामी 17 अगस्त को अपना पंजीयन करा लें। बैठक में कीर्तन देवांगन संचालक प्रदेश मेट संघ छत्तीसगढ़, प्रीतम साहू सचिव जिला मेट संघ बालोद, नेहरू कोसमा मिडिया प्रभारी, तुलाराम बनपेला किसान, सुमन कुमार केसरवानी संजारी, अमीरदास कृषाने चिलमगोदा, पुरंजन साहू कोडेकसा, गीता बघेल कोचेरा, फुलवती बाई जुन्नापानी एवं अन्य मेट साथी उपस्थित हुए।

**कथा सुनने गई छात्रा लापता**

भिलाई। शिव महापुराण कथा को सुनने गए स्कूली छात्रा अचानक लापता हो गया है। परिजनों ने आसपास खोजबीन करने के बाद पुलिस में गुमशुदागी की शिकायत दर्ज कराई। भिलाई नगर पुलिस ने बताया कि सेंक्टर-6 स्थित जयंती स्टेडियम में आयोजित प्र.पं.दीप मिश्रा की शिव महापुराण कथा के आयोजन में शामिल होने 9 वीं कक्षा की छात्रा गई। पुलिस खोजबीन में डूटी हुई है।

**मोबाइल दुकान के गल्ले से 39 हजार रुपए गायब**  
भिलाई। मोबाइल दुकान का ग्रील तोड़कर चोरी करने के मामले में पुलिस ने अज्ञात के खिलाफ जुर्म दर्ज किया है। सुपेला पुलिस ने बताया कि अंकित साव का बांके बिहारी मोबाइल दुकान आकाश गंगा सुपेला में है।

## कुसुमकसा को स्वच्छ रखने की पहल, कई स्थानों पर रखे जाएंगे डस्टबिन

हरिभूमि न्यूज | कुसुमकसा

ग्राम पंचायत कुसुमकसा को जनपद सदस्य संजय बैस ने अपनी जनपद निधि से सूखा गीला कचरा रखने के लिए 50 नग स्टैंड सहित डस्टबिन प्रदान किया। इस अवसर पर जनपद पंचायत के मुख्य कार्यपालन अधिकारी अधिकारी सब इंजीनियर उपस्थित रहे। सरपंच शिवराम सिंदराम ने बताया कि हमारे ग्राम पंचायत के सभी चौक सहित स्कूल हास्पिटल आंगनबाड़ी में इस डस्टबिन को लगाया जाएगा।

जनपद सदस्य संजय ने जनपद निधि से उपलब्ध कराए 50 डस्टबिन



स्वच्छ बनाने सभी का सहयोग जरूरी

श्री बैस ने कहा कि कोई भी जनप्रतिनिधि अकेला कुछ नहीं कर सकता, इसके लिए पूरे गांव के लोगों का सहयोग जरूरी है। कार्यक्रम में उपस्थित अधिकारी डॉ. जितिन जैन, खेमीन निर्मलकर, आसमा बेगम, इंद्रगो धवकर, साहिबरा बेगम, नेम सिंग संतोष जैन, पुष्पजोत बैस, रमेश जगनायक, शशि युक्त जगन्नाथ सिवान राजू सिन्हा और सभी विभाग प्रमुख शिक्षक स्वास्थ्य विभाग तथा पंचायती के साथ गणमान्य नागरिक भी उपस्थित थे।

उन्होंने जनपद सदस्य संजय बैस को स्वच्छ ग्राम की दिशा में की गई पहल के लिए आभार व्यक्त किया। वहीं, जनपद सदस्य संजय बैस ने कहा कि हमारे गांव की स्वच्छता बहने-घर जाकर कचरा इकट्ठा करते हैं। कई घरों में सुबह से साफ सफाई कर कचरा फेंकने की दिक्कत भी होती है। इसलिए मैंने कुसुमकसा के सभी चौक पर डस्टबिन लगाने का मन बनाया। उन्होंने लोगों से आग्रह किया कि अब सभी लोग कचरा डस्टबिन में ही डालें, जगह-जगह न फेंकें। इससे हमारे आसपास, हमारा मोहल्ला और हमारा पूरा गांव स्वच्छ रहेगा, साफ रहेगा। वहीं, गांव साफ-सुथरा रहने से हमारा स्वास्थ्य भी अच्छा रहेगा और हमारे गांव का नाम भी होगा।

## अब खुले में कचरा फेंकने वालों की खैर नहीं, नपाध्यक्ष ने दिए कड़ी कार्रवाई के संकेत

### खुले में कचरा फेंका तो 500 रुपए जुर्माना दूसरी बार दोगुना दंड, फिर संस्थान सील

हरिभूमि न्यूज | बालोद

बार-बार कहने के बाद भी खुले में कचरा फेंकने से लोग बाज नहीं आ रहे हैं। वहीं, इस तरह लापरवाह लोगों के कारण नगर में साफ-सफाई को लेकर हो रही फजीहत को देखते हुए नगर पालिका ने अब इस पर सख्ती बरतने का मन बना लिया है। मिली जानकारी के अनुसार अब खुले में कचरा फेंकने वालों पर कड़ी कार्रवाई की जाएगी। इसके तहत जुर्माना लगाने से लेकर व्यावसायिक परिसर को सील करने जैसी कड़ी कार्रवाई भी की जा सकती है।

क्षेत्र में कुछ नगरवासियों द्वारा सफाई व्यवस्था को लेकर लगातार लापरवाही बरतने और घरों या संस्थाओं के कचरे को पालिका की कचरे वाली गाड़ी में न डालकर खुले में फेंकने का मामला लगातार सामने आ रहा है। वहीं, पालिका प्रशासन भी अब लापरवाही बरतने वालों पर शिकंजा कसने और लोगों को सफाई व्यवस्था को लेकर जागरूक करने के लिए ठोस कार्रवाई शुरू कर दी है। बीते दिनों एक दुकानदार पर 500 रुपए की चलानी कार्रवाई की गई। वहीं,



कचरा खुले में न फेंकें, घरों तक गाड़ी पहुंचाना पालिका का काम

नगर पालिका अध्यक्ष ने कहा कि अगर शहरवासी यह सोचते हैं कि लोग खुले में कचरा न फेंके तो प्रत्येक दिन प्रत्येक घर के सामने कचरा गाड़ी पहुंचाने का काम पालिका का है। उन्होंने कहा कि यह बात लगातार सामने आ रही है कि कचरा गाड़ी आने के बाद भी कुछ लोग बाहर कचरा लगातार डालते हैं। ऐसे लोग ही सफाई में बाधक बनते हैं। उन्होंने कहा कि शहर के 90 प्रतिशत घरों व संस्थाओं में रोज कचरा गाड़ी पहुंचती है, फिर भी बाहर कचरा देख जाता है, तो आखिर यह आ कहां से रहा है। यह समझने की जरूरत है।

लोगों को जागरूक करने के लिए हरिभूमि में खबर प्रकाशन के बाद नगर पालिका अध्यक्ष

विकास चोपड़ा ने कहा कि शहर में लोगों को खुले में या नालियों में कचरा डालने की अपनी आदत में सुधार करना होगा। उन्हें समझना होगा कि ऐसा करके वे अपने ही आस पास गंदगी फैला रहे हैं, जो अच्छी बात नहीं है। श्री चोपड़ा ने कहा कि शहर के जो व्यक्ति, परिवार, संस्थान लगातार खुले में कचरा डाल रहे हैं, उस पर गुणात्मक कार्रवाई की जाएगी। याने पहली बार खुले में कचरा फेंकने पर 500 का जुर्माना लगाया जाएगा। दूसरी बार उसी के द्वारा खुले में कचरा डालने पर जुर्माना दोगुना कर दिया जाए। वहीं, यदि बार-बार गलती की पुनरावृत्ति की जाती है, तो घर होटल जैसी संस्थाओं को सील करने की कार्रवाई भी की जा सकती है। श्री चोपड़ा ने कहा कि निकाय व वार्ड जनप्रतिनिधियों की सकारात्मक सहभागिता होनी चाहिए। इस संबंध में जब कार्रवाई की जाए, तो संबंधित जनप्रतिनिधि से यह अपेक्षा की जाती है कि वह कार्रवाई के साथ खड़ा रहे और संबंधित को इस संबंध में जागरूक करें कि इसकी पुनरावृत्ति न हो।



## छलकने लगा खपरी जलाशय

हरिभूमि न्यूज | अंडा

जिले में पिछले दिनों हुई जोरदार बारिश के बाद खपरी जलाशय छलकने लगा है। जिले की इस 110 वर्ष पुरानी मध्यम परियोजना खपरी जलाशय शत प्रतिशत भर जाने से इससे सिंचित होने वाली कृषि भूमि के पानी की समस्या दूर हो गई है। गौरतलब है कि जिले में पिछले सप्ताह भर से लगातार अच्छी वर्षा हो रही है। इससे जिले के सभी

जलाशयों में पानी भराव बढ़ रहा है। जिले की 110 वर्ष पुरानी मध्यम परियोजना खपरी जलाशय शत प्रतिशत भर गया है। खपरी जलाशय की कुल जल भराव क्षमता 13 एमसीएम है। इसके माध्यम से साढ़े चार हजार हेक्टेयर क्षेत्र में सिंचाई होती है। शत प्रतिशत जलभराव के साथ इसके सिंचाई के लिए पर्याप्त व्यवस्था हो गई है। इससे शिवनाथ नदी में महमरा एनीकट पर वर्तमान में साढ़े पांच फीट जल प्रवाह है।

## संभाग स्तरीय कबड्डी व क्रिकेट स्पर्धा के लिए खिलाड़ी चयनित



डौंडीलोहारा। नगर के संजय नगर स्थित शासकीय बालक उच्चतर माध्यमिक विद्यालय के व्यायाम निदेशक सोरभ शर्मा एवं सहायक हेमंत साहू के मार्गदर्शन में संस्था के विद्यार्थियों का चयन संभाग स्तरीय प्रतियोगिता के हेतु हुआ। इंडोर स्टेडियम बालोद में आयोजित जिला स्तरीय कबड्डी चयन प्रतियोगिता में कक्षा 10वीं की छात्रा शालिनी डालेंद्र एवं शासकीय उच्चतर माध्यमिक विद्यालय जुंगरा में आयोजित जिला स्तरीय क्रिकेट चयन प्रतियोगिता में अंडर-17 बालक में राहुल यादव एवं अंडर-17 बालिका वर्ग में नीलम भोंडिया 11वीं वाणिज्य, वेदिका निपाद 10वीं का चयन संभाग स्तरीय प्रतियोगिता के लिए हुआ। ये सभी विद्यार्थी संभाग स्तरीय प्रतियोगिता में बालोद जिले का प्रतिनिधित्व करेंगे। खिलाड़ी विद्यार्थियों की इस उपलब्धि पर संस्था के प्रभारी प्राचार्य लूणकरण ठाकुर एवं समस्त स्टाफ ने हर्ष व्यक्त करते हुए बधाई एवं शुभकामनाएं दी हैं।

## मातृ शिशु अस्पताल में नहीं मिल रही ऑपरेशन से प्रसव की सुविधा

हरिभूमि न्यूज | बालोद

जिले के सबसे बड़े शासकीय मातृ शिशु अस्पताल में गिनी-चुनी कुछ ही महिलाओं का ऑपरेशन से प्रसव हो रहा था, लेकिन अब वह भी बंद हो गया है। इसका मुख्य कारण जिला अस्पताल सिविल सर्जन डॉक्टर श्रीमाली ने बताया कि जिन डॉक्टरों को एनएचएम से वेतन मिलता था वह बंद हो गया है। डॉक्टर को करीब एक साल से लगभग 15 लाख रुपए वेतन नहीं मिला है, जिसके कारण अब ऑपरेशन से प्रसव होना बंद हो गया है।

बुधवार को एक ताजा मामला सामने आया, जब ग्राम सिवनी की एक गर्भवती महिला का ऑपरेशन से प्रसव होना था। लेकिन अस्पताल



आपरेशन नहीं होने से कई गर्भवती महिलाओं को क्या जा रहा रेफर

में मौजूद स्टाफ ने उनकी स्थिति को गंभीर होने का हवाला देकर रेफर करने की बात कही। इस पर गर्भवती महिला अपने परिजनों के साथ घर लौट गईं। अगले दिन गुरुवार को दल्लीराजहरा में स्थित शहीद

अस्पताल में प्रसव कराने पहुंच गईं। कुछ मितानियों का आरोप है कि मातृ शिशु अस्पताल में प्रसव को लेकर पक्षपात किया जाता है। मितानियों का आरोप है कि गर्भवती महिलाओं की स्थिति सामान्य होने के बावजूद उन्हें गंभीर बताकर रेफर कर दिया जाता है, ताकि वह निजी अस्पताल में हजारों रुपये खर्च कर प्रसव कराने मजबूर हो जाएं। वहीं, कुछ ऐसी भी गर्भवती महिलाएं आती हैं जिनकी स्थिति ठीक नहीं होती, उनका बराबर ध्यान रखा जाता है और इसी मातृ शिशु अस्पताल में ऑपरेशन से प्रसव किया जाता है। इस तरह के पक्षपात से अस्पताल की व्यवस्थाओं को लेकर मितानियों में काफी नाराजगी देखने को मिल रही है।

## लूटपाट का आरोपी युवक पकड़ाया

भिलाई। धारदार हथियार लेकर वाहन चालको से लूटपाट करने वाले युवक को पुलिस ने गिरफ्तार किया है। युवक के खिलाफ पुलिस ने धारा 296, 309 (4), आर्म्स एक्ट के तहत जुर्म दर्ज किया है। एएसपी अभिषेक झा ने बताया कि आमापारा मोहन नगर दुर्ग निवासी जावेद खान अपनी कार से जा रहा था। तभी तक्रियापारा अशरफ नगर दुर्ग निवासी दीपक उर्फ दीपू साहू कार को रोककर गाली गलौज किया। धारदार चाकू दिखाकर जब से 2200 रुपए, पेन, आधार कार्ड लेकर फरार हो गया। शिकायत के बाद पुलिस ने आरोपी की तलाश कर उसे गिरफ्तार किया है। आरोपी के निशानदेही पर धारदार हथियार समेत सामान बरामद किया है। घटना दुर्ग कोतवाली थाना क्षेत्र का है।

## जिला पंचायत सीईओ ने ली बैठक, संबंधित अधिकारियों को दिए निर्देश

### 15 अगस्त तक हर विकासखण्ड में बनाएं एक मॉडल अमृत सरोवर

हरिभूमि न्यूज | बालोद

जिला पंचायत के मुख्य कार्यपालन अधिकारी डॉ. संजय कन्नौजे की अध्यक्षता में पंचायत एवं ग्रामीण विकास विभाग की समीक्षा बैठक हुई। बैठक में डॉ. कन्नौजे ने पंचायत एवं ग्रामीण विकास विभाग के अंतर्गत चल रहे कार्यों को गुणवत्तायुक्त ढंग से शीघ्र पूरा करने के निर्देश दिए।



उन्होंने महात्मा गांधी राष्ट्रीय ग्रामीण रोजगार गारंटी योजना, राष्ट्रीय ग्रामीण आजीविका मिशन, प्रधानमंत्री आवास योजना ग्रामीण एवं स्वच्छ भारत मिशन की विकासखण्डवार समीक्षा की। उन्होंने अमृत सरोवर निर्माण कार्यों की समीक्षा करते हुए 15 अगस्त तक प्रत्येक विकासखण्ड में एक मॉडल अमृत सरोवर के निर्माण कार्य को पूर्ण करने के निर्देश दिए। उन्होंने बताया कि आदर्श सीईओ को जिले के 89 अति जर्जर सामुदायिक शौचालय, पाथवे, बेंच, सोलर

शोध पूर्ण करें पीएम आवासों का निर्माण; सीईओ डॉ. कन्नौजे ने प्रधानमंत्री आवास वामोण के तहत कुल स्वीकृत आवास 32 हजार 394 में से 30 हजार 317 पूर्ण लक्षित 1155 आवास को शीघ्र पूर्ण कराने के निर्देश दिए। सभी जनपद सीईओ को फील्ड में लगातार निरीक्षण कर निर्माण कार्यों को गुणवत्तापूर्ण ढंग से शीघ्र पूरा कराने को कहा। प्रथम किश्त प्राप्त कुल 218 आवास एवं द्वितीय किश्त प्राप्त 660 आवासों को 15 अगस्त तक आगामी स्तर में निर्माण पूर्ण कराया जाकर जियो टैगिंग उपरंत आगामी किश्त की राशि प्रदाय करने का लक्ष्य आबंटित किया गया है। बैठक में कार्यपालन अभियंता ग्रामिण यंत्रिकी सेवा, मुख्य कार्यपालन अधिकारी जनपद पंचायत, कार्यक्रम अधिकारी सहित अन्य अधिकारी उपस्थित थे।

लाइट, घाट इत्यादि निर्माण कर सौंदर्यीकरण एवं आजीविका संबंधी विभिन्न घटकों को कराया जाना है। डॉ. कन्नौजे ने सभी जनपद सीईओ को जिले के 89 अति जर्जर सामुदायिक शौचालय, पाथवे, बेंच, सोलर

आंगनबाड़ी राशि 11.69 लाख के लागत से 89 आंगनबाड़ी भवन हेतु राशि 1040.41 लाख की राशि स्वीकृत कर उक्त आंगनबाड़ी शीघ्र पूर्ण करने हेतु निर्देशित किए हैं। जिसमें गुण्डरदेही विकासखण्ड में 30, बालोद 16, गुरूर

**पाठक सूचना**

बालोद जिले में

**हरिभूमि समाचार पत्र के स्थान पर कोई अन्य खबर मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें**

9425559113, 9425565082

दल्लीराजहरा - 9993246100

**खबर संक्षेप**

**विद्याचरण शुक्ल की जयंती 2 अगस्त को**



रायपुर। महान स्वतंत्रता संग्राम सेनानी एवं अविभाजित मध्यप्रदेश के प्रथम मुख्यमंत्री पं. रविशंकर शुक्ल एवं झीमर घाटी के शहीद, पूर्व केंद्रीय मंत्री विद्याचरण शुक्ल की जयंती 2 अगस्त को मनाई जाएगी। यह कार्यक्रम विद्याचरण शुक्ल उद्यान में सुबह 10 बजे प्रारंभ होगा। साथ ही 10.30 बजे छत्तीसगढ़ संघर्ष परिषद के केंद्रीय कार्यालय, शुक्ल भवन, बूढ़ापारा में भी पुष्पांजलि अर्पित कर जयंती मनाई जाएगी। यह जानकारी परिषद के महामंत्री रामअवतार देवांगन और प्रवक्ता नितिन कुमार झा ने देते हुए बताया कि इस कार्यक्रम में छत्तीसगढ़ संघर्ष परिषद के समस्त पदाधिकारी एवं सदस्य, कांग्रेस कमेटी के समस्त पदाधिकारी आदि शामिल होंगे।

**ढेबर कर रहे बचकानी हरकत, ऐसा राजनीतिक आचरण शर्मनाक**

रायपुर। भाजपा प्रदेश महामंत्री संजय श्रीवास्तव ने राजधानी में कांग्रेस के प्रदर्शन के दौरान महापौर



एजाज ढेबर द्वारा अपने खिलाफ हो रही कानूनी कार्रवाई को लेकर पुलिस अधिकारी का नाम लेकर आत्महत्या की धमकी देने को उनके बचकानेपन और कांग्रेस के नये-नये अराजकतावादी चरित्र का परिचायक बताया है। उन्होंने कहा, ढेबर को यह नहीं भूलना चाहिए कि प्रशासनिक अधिकारियों को आत्महत्या की धमकी देकर कानून सम्मत कार्य से रोकने इस तरह से दबाव बनाना भी एक तरह का अपराध होता है, जो वह अपनी राजनीतिक महत्वाकांक्षा के लिए सरंभाम इन दिनों लगातार कर रहे हैं। भाजपा प्रदेश महामंत्री ने कहा, महापौर जैसे जिम्मेदार पद पर बैठे ढेबर को अपने इस राजनीतिक आचरण पर शर्म महसूस करनी चाहिए।

**अपनी नाकामी छिपाने रियायत को घोटाला बताने की साजिश**

रायपुर। प्रदेश कांग्रेस संचार विभाग के अध्यक्ष सुशील आनंद शुक्ला ने कहा, स्टील उद्योगों को बिजली बिल में राहत को घोटाला बताना भाजपा सरकार की घटिया मानसिकता है। बिजली के दाम बढ़ाकर साथ सरकार आम उपभोक्ता सहित उद्योगों और किसानों की कम्पर तोड़ने में लगी है। ऊपर से पूर्ववर्ती सरकार द्वारा दी गयी रियायतों को घोटाला बताकर अपनी नाकामियों पर से पर्दा डालने का प्रयास है। कोरोना काल में जब उद्योग, व्यापार बंदी के कागार पर खड़े थे, तब कांग्रेस की भूषण सरकार इन उद्योगों में काम करने वाले 2 लाख से अधिक मजदूरों की रोजी-रोटी बचाने उद्योगों को बिजली बिल में रियायत दी, ताकि उद्योग बंद न हो और मजदूरों को रोजगार मिलता रहे।

**सेवानिवृत्त होने पर संभागायुक्त डा. अलंग को भावगीनी विदाई**

रायपुर। रायपुर संभागायुक्त डॉ. संजय अलंग को सेवानिवृत्ति के अवसर पर अधिकारियों व कर्मचारियों ने उन्हें शॉल व श्रीफल भेंटकर भावगीनी विदाई दी। 35 वर्षों तक अपनी सेवाएं देने के बाद डा. अलंग सेवानिवृत्त हुए हैं। इस मौके पर अपने अनुभव साझा करते हुए डॉ. अलंग ने कहा कि प्रशासनिक दायित्वों के 35 वर्ष का अनुभव बहुत ही यादगार रहा है। इस दौरान सभी का स्नेह मिला, वह हमेशा यादगार रहेगा। उन्होंने कहा कि मेरी प्रशासनिक यात्रा बेहद सुखद रही है और जो स्नेह मिला, उसकी स्मृतियां हमेशा मन में रहेगी। उन्होंने कहा कि उस दौर में पढ़ाई कठिन परिस्थितियों में होती थी और नौकरी शुरू करने के बाद प्रशासनिक दायित्व का बेहतर तरीके से निर्वहन किया।

# नाबालिग को सामान्य जेल में रखना उसके मौलिक अधिकारों का उल्लंघन है : नवरत्न

हरिभूमि न्यूज ▶▶ बालोद

युवाओं को पुनः स्थापित करने, जेलों में बंद किशोरों की पहचान और विधिक सहायता प्रदान करने के लिए अखिल भारतीय अभियान 2024 के अंतर्गत विशेष कार्यशाला का आयोजन जिला न्यायालय परिसर में किया गया।

राष्ट्रीय विधिक सेवा प्राधिकरण नई दिल्ली के द्वारा संचालित योजनाओं के क्रियान्वयन एवं प्रचार प्रसार तथा छ.ग. राज्य विधिक सेवा प्राधिकरण, बिलासपुर के निर्देशानुसार रयाम लाल नवरत्न प्रधान जिला एवं सत्र न्यायाधीश, अध्यक्ष, जिला विधिक सेवा प्राधिकरण बालोद के

## जिला न्यायालय परिसर में किया गया कार्यशाला का आयोजन



### ये रहे मौजूद

इस अवसर पर प्रथम जिला एवं अतिरिक्त सत्र न्यायाधीश बालोद सरोजकंद दास, अतिरिक्त जिला एवं सत्र न्यायाधीश (विशेष न्यायाधीश) पॉक्स कोर्ट बालोद किरण कुमार जांगड़े, मुख्य न्यायिक मजिस्ट्रेट बालोद संजय कुमार सोनी, सचिव जिला विधिक सेवा प्राधिकरण बालोद श्वेता उपाध्याय गौर एवं न्यायिक मजिस्ट्रेट बालोद माधुरी मरकम, व्यवहार न्यायाधीश कनिष्ठ श्रेणी हीरा सिन्हा, व्यवहार न्यायाधीश कनिष्ठ श्रेणी सागर चंद्राकर, चीफ लीगल एड डिफेंस कांउंसिल पांडेय, डिप्टी, लीगल एड डिफेंस कांउंसिल, अडिस्ट्रेट लीगल एड डिफेंस कांउंसिल, तथा पुलिस विभाग के अधिकारी, महिला बाल विकास विभाग के अधिकारी एवं जिला विधिक सेवा प्राधिकरण बालोद के समस्त पैरालिगल वॉलंटियर्स उपस्थित थे।

अध्यक्षता में कार्यशाला का आयोजन किया गया। प्रधान जिला एवं सत्र न्यायाधीश रयाम लाल नवरत्न ने कहा कि नाबालिग को सामान्य जेल में रखना उसके मौलिक अधिकारों का उल्लंघन है।

इस प्रकार के बंदी यदि कोई जेल में है तो हमें समय पर इसके लिये कदम बढ़ाने की आवश्यकता है। निश्चित रूप से उक्त किशोरों की समय से पहचान कर उन्हें समय से न्याय दिलाने में कारगर साबित होगी। इस अभियान के तहत उक्त किशोरों की पहचान की जायेगी तथा उन्हें हरसंभव विधिक सहायता प्रदान की जायेगी।

## विधि विधान से तीन दिनों से पूजा के बाद मंत्री नेताम ने किया गृह प्रवेश

# नवा रायपुर में मुख्यमंत्री और मंत्री निवास के साथ बन रहा राजभवन और विधानसभा अध्यक्ष निवास

हरिभूमि न्यूज ▶▶ रायपुर

नवा रायपुर में मुख्यमंत्री और मंत्री निवास का निर्माण लगभग पूरा हो गया है। यहां पर इसके साथ राजभवन और विधानसभा अध्यक्ष का निवास भी बन रहा है। नवा रायपुर के सेक्टर-24 में 14 एकड़ में राजभवन, विधानसभा अध्यक्ष व अफसरों के बंगले के साथ ही 164 आवास बनाए जाने हैं। इन आवासों के बनने से यहां की बसाहट बढ़ाने में मदद मिलेगी। दो साल पहले प्रोजेक्ट के निर्माण में लगभग 505 करोड़ रुपए खर्च किए जा रहे हैं। अगले साल तक सभी निर्माणों के पूरा होने का अनुमान है।

छत्तीसगढ़ राज्य बनने के बाद मंत्रालय और संचालनालय के नवा रायपुर में शिफ्ट होने के बाद यहां पर अन्य विभागों के कार्यालय भी तैयार किए गए। इनमें कई निगम मंडल और विभागों का कामकाज भी यहां से शुरू हो गया है। ऐसे में यहां पर मुख्यमंत्री और मंत्रियों के आवास का निर्माण पूरा होने के बाद उनकी शिफ्टिंग की तैयारी शुरू हो गई है। मंत्रियों के सभी बंगले 2-2 एकड़ में बने हैं। निवास और कार्यालय की व्यवस्था अलग-अलग है। सुरक्षा व्यवस्था का रिव्यू करने के बाद अन्य मंत्री भी यहां पर आने को तैयार होंगे। मंत्री रामविचार नेताम सेक्टर 24 के एम-5 बंगले में विधि विधान से तीन दिनों से पूजा अर्चना रामानुजगंज के पुजारी नंदू पांडे,



### प्रशासनिक राजधानी के रूप में होगी विकसित

नवा रायपुर में मंत्रालय, संचालनालय और अन्य विभागों के कार्यालयों के शुरू होने के साथ ही कई प्रशासनिक अफसर भी यहां निवास करने लगे हैं। प्रशासनिक अफसरों के आवास तैयार होने के साथ मंत्रियों के वहां जाने से बसाहट पर असर पड़ेगा। बताया जाता है कि 8 एकड़ में दो मंजिला मुख्यमंत्री निवास पहले ही तैयार हो चुका है। चुनाव के बाद यह चर्चा थी कि मुख्यमंत्री नवा रायपुर में ही रहेंगे। बाद में सुरक्षा और अन्य कारणों से राजधानी रायपुर के पुराने मुख्यमंत्री निवास में शिफ्ट हुए। यहां अफसरों के लिए सेक्टर-18 में ऐसे 78 बंगले भी तैयार हो रहे हैं। यहां पर विधानसभा भवन का निर्माण जून 2025 तक पूरा कर लिया जाएगा। यहां पर विधानसभा के अफसर और कर्मियों के लिए भी आवासीय परिसर तैयार करने का प्रोजेक्ट तैयार किया गया है। माना जा रहा है कि यहां पर विधानसभा शिफ्ट होने के बाद स्थिति बदलेगी और आने वाले समय में यह प्रशासनिक राजधानी के रूप में विकसित होगा।

सुधांशु महाराज एवं विनय पांडे ने कराई। तीन दिनों तक चले अनुष्ठान में वास्तु शांति, रूद्राभिषेक, सत्यनारायण भगवान की कथा एवं पूजा कराई गई, जिसमें मंत्री राम विचार नेताम उनकी धर्मपत्नी पुष्पा नेताम सहित उनकी पूरा परिवार सम्मिलित हुआ। उनके शिफ्ट होने के बाद अन्य मंत्रियों के शिफ्ट होने का अनुमान लगाया जा रहा है।

### नए सीएम हाउस का मुख्यमंत्री ने किया अवलोकन



मुख्यमंत्री विष्णु देव साय ने नवा रायपुर स्थित नए सीएम हाउस का अवलोकन किया। मुख्यमंत्री बुधवार को मंत्री रामविचार नेताम के नवा रायपुर स्थित सरकारी बंगले के गृहप्रवेश में शामिल होने पहुंचे थे, इसी दौरान निरमित्त मुख्यमंत्री निवास देखने पहुंचे। सेक्टर 24 में स्थित सीएम हाउस परिसर का अधिकारियों के साथ भ्रमण कर निवास कार्यालय की व्यवस्थाओं का जायजा भी लिया। लोक निर्माण विभाग के सचिव ने मुख्यमंत्री को नक्शे के माध्यम से नए सीएम हाउस में हुए सभी निर्माण कार्यों की जानकारी दी। नए सीएम हाउस में सुविधाओं के बारे में विस्तार से जानकारी दी। समझा जाता है कि मुख्यमंत्री भी अपने नए सीएम हाउस में जल्दी ही शिफ्ट हो सकते हैं।

## समस्या निवारण शिविर में पहुंचे कलेक्टर चंद्रवाल लिया व्यवस्था का जायजा



हरिभूमि न्यूज ▶▶ बालोद

कलेक्टर इन्द्रजीत सिंह चन्द्रवाल ने नगर पंचायत डौंडीलोहारा के राजापारा दुर्गा मंच वार्ड क्रमांक 06 में पहुंचकर वहां वार्ड क्रमांक 06, 07 एवं 08 में आयोजित जन समस्या निवारण शिविर का अवलोकन किया।

इस दौरान उन्होंने शिविर स्थल में लगाए गए विभिन्न विभागों के स्टॉलों का निरीक्षण कर विभागवार प्राप्त कुल आवेदन एवं उसके निराकरण के लिए की जा रही कार्रवाई के संबंध में जानकारी ली। इस दौरान एसडीएम शिवनाथ बघेल सहित नगर पंचायत के पार्षदों एवं जनप्रतिनिधियों के अलावा अन्य अधिकारियों उपस्थित थे। इस दौरान कलेक्टर चन्द्रवाल ने विद्युत, राजस्व, खाद्य, लोक निर्माण, स्वास्थ्य, लोक स्वास्थ्य यांत्रिकी आदि विभागों के स्टॉलों में पहुंचकर वहां उपस्थित अधिकारी-कर्मचारियों से कुल आवेदन तथा आवेदनों के प्रकार एवं निराकरण की स्थिति के संबंध में जानकारी ली। इस दौरान उन्होंने मौके पर उपस्थित अधिकारियों से चर्चा कर वार्डवासियों के प्रमुख आवश्यकताओं के संबंध में जानकारी ली। कलेक्टर ने सभी विभाग के अधिकारियों को शिविर में पहुंचने वाले सभी आवेदकों से पूरी सचेतनशीलता एवं आत्मीयता के साथ बातचीत कर उनके मांगों एवं समस्याओं की जानकारी लेने को कहा। इसके अलावा उन्होंने अधिकारियों को शिविर में प्राप्त आवेदनों के समुचित निराकरण हेतु त्वरित कार्रवाई करने के भी निर्देश दिए।

## किल्लेकोड़ा विद्यालय की छात्रसंघ अध्यक्ष बनीं यशस्वी



डौंडीलोहारा। शासकीय उच्चतर माध्यमिक विद्यालय में प्राचार्य अजय मुखर्जी के संरक्षण और व्याख्याता डॉ. बीएल साहसी के निर्देशन में छात्रसंघ चुनाव कराया गया। शाला नायक के पद पर यशस्वी शर्मा 11वीं ने अपने प्रतिद्वंदी को 16 मतों से पराजित किया। वहीं, निर्विरोध चुने गए पदाधिकारियों में छात्र संघ उपाध्यक्ष देवशा कुमार दसवीं, आकाश कुमार 11वीं क्रीड़ा सचिव, चांदनी 10वीं उपक्रीड़ा सचिव, मीनाक्षी ग्यारहवीं अनुशासन सचिव, आयुष कुमार दसवीं उप अनुशासन सचिव, मनीष कुमार 10वीं बागवानी सचिव, रविंद्र कुमार नवमी बागवानी उपसचिव, लालेश्वर कुमार ग्यारहवीं स्वास्थ्य सचिव, मोनिका दसवीं स्वास्थ्य उप सचिव, पायल ग्यारहवीं सांस्कृतिक सचिव, काजल दसवीं उप सांस्कृतिक सचिव, दामिनी दसवीं स्वच्छता सचिव तथा विकास कक्षा दसवीं स्वच्छता उप सचिव बनाए गए। इसी तरह छात्रा प्रतिनिधि के रूप में चंद्रमुखी, मोनिका और दिलेश्वरी 11वीं निर्विरोध चुने गए। प्राचार्य ने सभी पदाधिकारियों को बधाई एवं शुभकामनाएं दीं। आभार प्रदर्शन व्याख्याता सीजी पटेल ने किया। इस अवसर पर व्याख्याता वायएस मरकम, जे.पी. बांधव, हेमंटर साहू, त्रिजला ठाकुर, ललित देवहारी, श्रवण यादव, खगेश ठाकुर और कुशल देवदास सहित समस्त स्टाफ उपस्थित थे।

## राज्य स्तरीय बाल वैज्ञानिक प्रदर्शनी में शामिल होगा डौंडीलोहारा का भोजराज

हरिभूमि न्यूज ▶▶ डौंडीलोहारा

राज्य स्तरीय 51वाँ बाल वैज्ञानिक प्रदर्शनी एवं पशुधन भारत विज्ञान मेला में शासकीय बालक उच्चतर माध्यमिक विद्यालय डौंडीलोहारा

### जगदलपुर में आयोजित प्रदर्शनी में अपने मॉडल का करेगे प्रदर्शन

के छात्र भोजराज सिन्हा, व्याख्याता एनुका शावर्वा के मार्गदर्शन में बस्तर जिला के जगत् महारा शासकीय बहुदेशीय उच्चतर माध्यमिक विद्यालय जगदलपुर में अपने मॉडल का प्रदर्शन करेंगे। यह कार्यशाला 31 जुलाई से 3 अगस्त तक जगदलपुर में आयोजित की जा रही है। प्रभारी प्राचार्य एल के ठाकुर ने भोजराज सिन्हा को बधाई व शुभकामनाएं दीं। भोजराज के साथ मॉडल निर्माण में विज्ञान सहायक हेमंत साहू और उनके विद्यार्थी साथी तेज प्रकाश, कुणाल, प्रतीक का भी सहयोग रहा। संभाग स्तरीय विज्ञान प्रदर्शनी में चयन के पश्चात छात्र का

## शासकीय विद्यालय गुण्डरदेही में दी गई कानून की जानकारी

बालोद/कलंगपुर। शासकीय उच्चतर माध्यमिक विद्यालय गुण्डरदेही में रासेयो ईकाई द्वारा विधिक साक्षरता व नये संविधान के नियम व संशोधन के संबंध में जानकारी देने के लिए कार्यक्रम का आयोजन किया गया। इस अवसर पर महेश बाबू साहू न्यायिक मजिस्ट्रेट व्यवहार न्यायालय गुण्डरदेही ने छात्र-छात्राओं को विभिन्न प्रकार की विधिक जानकारी प्रदान की। साथ ही पैरालिगल वॉलंटियर देवेन्द्र साहू, सरोन साहू, प्रभारी प्राचार्य एके सेन, ओपी.साहू, सहायक कार्यक्रम अधिकारी मिथलेश चन्द्राकर, शीतल ठाकुर व बी.मण्डवी, व्याख्याता चेलक, व्याख्याता संजय शुक्ला कार्यक्रम अधिकारी उपस्थित थे।

इस अवसर पर विद्यालय के समस्त स्टाफ व लगभग 200 छात्र-छात्राएं उपस्थित थे। उक्त कार्यक्रम में कार्यक्रम अधिकारी केएस कुलहारे ने सभी का आभार व्यक्त किया। उन्होंने कार्यक्रम के दौरान मिली जानकारी को अपने पालकों एवं अन्य लोगों के साथ ही साझा करने को कहा।

## 554 किंटल धान बीज की बिक्री पर लगी रोक, अब मंडी में बिकेगा

# 193 धान बीज के नमूनों की जांच में 11 अमानक निकले

हरिभूमि न्यूज: रायपुर

खरीफ फसल के लिए किसानों को सोसाइटियों में उपलब्ध कराने वाले धान के बीज में 11 लॉट के नमूने अमानक पाए गए हैं। इस कारण इन नमूनों के लॉट का 554.50 किंटल बीज की बिक्री पर रोक लगा दी गई है। रोक लगाने के बाद अमानक लॉट को बीज निगम को वापस भेज दिया गया है। इधर अमानक नमूनों की रिपोर्ट आने में करीब महीनेभर का समय लग गया। इधर सूत्रों के अनुसार नमूनों की रिपोर्ट के आने के पहले कई किसान अमानक लॉट के बीज की खरीदी कर चुके थे, जिन्हें नुकसान भी हुआ है। अमानक होने के कारण बीज अंकुरित नहीं हो पाए। इस मामले में कृषि विभाग के अधिकारियों का कहना है कि इस लॉट का बीज बिका ही नहीं है और अगर किसी किसान ने अमानक लॉट का बीज खरीदा है, तो शिकायत करने पर उसे बीज बदलकर उपलब्ध कराया जाएगा।



### रिपोर्ट के अभाव में सोसाइटियों में बिक रहा लॉट का माल

सूत्रों की माने तो जिन तीन नमूनों की रिपोर्ट अब तक आ नहीं पाई है, उन नमूनों के लॉट में से भी कई किंटल बीज की बिक्री हो चुकी है। हालांकि विभागीय अधिकारी इस मामले में अभी कुछ भी कहने से हच रहे हैं। उनका यहाँ कहना है कि रिपोर्ट अगर अमानक आएगी, तो उस लॉट के बीज की बिक्री पर भी रोक लगाई जाएगी और उसे बीज निगम को वापस भेजा जाएगा।

### अभनपुर और जोरा क्षेत्र की सोसाइटी में मिला अमानक बीज

खरीफ फसल के लिए बीज निगम द्वारा धान बीज की खरीदी की जाती है। इस बीज को जिले के सभी सोसाइटियों में मंडारण किया जाता है। ताकि किसानों को आसानी से खेती के लिए बीज उपलब्ध कराया जा सके। सोसाइटियों में मंडारण किए जाने के बाद कृषि विभाग इन मंडारण बीजों की क्वालिटी की जांच करता है। इसके लिए बीजों के लॉट में से नमूने लेकर उसे जांच के लिए प्रयोगशाला भेजा जाता है। 196 नमूनों की जांच का मिला था लक्ष्य, 193 की आई रिपोर्ट कृषि विभाग को धान, रागी, सनाई, अरहर, कोबे, उड़क, मूंग व मूंगफली के बीज मिलाकर कुल 216 नमूने लेकर उसकी जांच कराया का लक्ष्य दिया गया था। इसमें सबसे ज्यादा 196 धान बीज के नमूनों की जांच कराई जानी थी। इसकी तुलना में 193 धान बीज के नमूनों की रिपोर्ट आई है, जिनमें 182 मानक एवं 11 अमानक पाए गए हैं। शेष 3 नमूनों की जांच रिपोर्ट अब तक नहीं आई है।

### मंडी में बिकता है अमानक बीज

सूत्रों के अनुसार अमानक बीज को मंडी में भी खरीदा जाता है। नमूनों की जांच में जिस लॉट का बीज अमानक पाया जाता है, उस लॉट को सोसाइटियों से वापस उठाने के बाद मंडी में बेच दिया जाता है। मंडी में इस बीज का मूल्य व्यापारी तय करते हैं। धान बीज के 11 नमूने अमानक मिले धान बीज के 196 नमूने लिए गए थे। इन नमूनों की जांच के लिए प्रयोगशाला भेजा गया था, जिनमें से 193 नमूनों की रिपोर्ट आई है। इनमें 182 मानक एवं 11 अमानक पाए गए हैं। अमानक बीज के लॉट का 554.50 किंटल बीज की बिक्री पर रोक लगाई गई है। - राजेंद्र कश्यप उपा संचालक कृषि विभाग रायपुर

### भूजल संरक्षण के लिए रैन वाटर हार्वेस्टिंग पीट


रायपुर। शहर में भूजल संरक्षण करने में बिल्डरों, छात्रासंगद केडाई, ग्रीन आर्मी ऑफ रायपुर सहित स्वयंसेवी संगठनों की सहभागिता से भूजल विशेषज्ञों के मार्गदर्शन में रैन वाटर हार्वेस्टिंग पीट बनवाया जा रहा है। इससे छोटे-छोटे सेक्टर में प्रत्येक पीट से करीबन 2 लाख लीटर वर्षा जल संग्रहण का कार्य किया जा सकेगा। आयुक्त अभिनाथ मिश्रा ने सभी जेन कर्मियों सहित कार्यालय अभियंताओं को वर्षा जल संग्रहण रेनवाटर हार्वेस्टिंग पीट तैयार करवाने निर्देश दिये हैं। रावणभाठा मैदान के किनारे, अंतरराज्यीय बस स्टैंड के समीप रैन वाटर हार्वेस्टिंग पीट तैयार किये गये हैं। मेट्रो पार्क साहू में 50 रेन वाटर हार्वेस्टिंग पीट तैयार किये गये। कार्यालय अभियंता अंशुल शर्मा को रैन वाटर हार्वेस्टिंग पीट अभियान मॉनिटरिंग का जिम्मा दिया गया है।

खबर संक्षेप



**पैरालीगल वालंटियर्स को दिया गया प्रशिक्षण**  
बालोद। प्रधान जिला न्यायाधीश, अध्यक्ष जिला विधिक सेवा प्राधिकरण बालोद श्याम लाल नवरत्न की अध्यक्षता में पैरालीगल वालंटियर्स का मासिक प्रशिक्षण कार्यक्रम आयोजित किया गया। राष्ट्रीय विधिक सेवा प्राधिकरण नई दिल्ली द्वारा संचालित योजनाओं के क्रियान्वयन एवं प्रचार प्रसार तथा छ.ग. राज्य विधिक सेवा प्राधिकरण, बिलासपुर के द्वारा जारी एक्शन प्लान के अनुसार प्रशिक्षण आयोजित किया गया। कार्यक्रम में प्रधान जिला न्यायाधीश श्याम लाल नवरत्न ने पैरालीगल वालंटियर्स को नालसा एवं सालसा की योजनाओं का व्यापक स्तर पर प्रचार एवं प्रसार करने के लिए कार्यक्रम दिशा निर्देश दिए। कार्यक्रम में सचिव जिला विधिक सेवा प्राधिकरण बालोद श्रेता उपाध्याय गौर एवं समस्त थाना में पदस्थ पैरालीगल वालंटियर्स, प्रबंध कार्यालय एवं लीगल एड क्लॉनिक में कार्यरत जिला विधिक सेवा प्राधिकरण बालोद के समस्त पैरालीगल वालंटियर्स उपस्थित थे।

**विकासखण्ड स्तरीय तदर्थ समिति गठित**



बालोद। स्वामी आत्मानंद विद्यालय बालोद में विकासखण्ड स्तरीय बुलबुल रोवर रंजर शाला प्रभारियों के साथ विकासखण्ड शिक्षा अधिकारी ब्लाक आयुक्त की उपस्थिति में विकासखण्ड स्तरीय तदर्थ समिति का गठन किया गया। रामकुमार सिन्हा ने बताया कि इस दौरान वार्षिक कार्ययोजना पर विस्तार पूर्वक चर्चा की गई। इससे विकासखण्ड, जिला बालोद में स्काउटिंग की गतिविधियों को सुचारु रूप से संचालित किया जा सके। बैठक में डी.ओ.सी. चन्द्रकर, कमला वर्मा, प्राचार्य अरुण साहू, विकासखण्ड सचिव एवं बीईओ बाघ उपस्थित थे। इस दौरान कार्यकारिणी का गठन किया गया। इसमें विकासखण्ड आयुक्त विकासखण्ड शिक्षा अधिकारी बाघ, विकासखण्ड सचिव रूपेन्द्र सिन्हा, विकासखण्ड संयुक्त सचिव गायत्री साहू, विकासखण्ड रोवर लीडर प्रभारी विवेक ध्रुव, विकासखण्ड स्काउट प्रभारी कौशल साहू, लीडिया, विकासखण्ड गाईड प्रभारी तुलसी डोंगरे, विकासखण्ड क्लब मास्टर प्रभारी रामकुमार सिन्हा, विकासखण्ड सह प्रभारी लिमेश रात्रे, विकासखण्ड बुलबुल प्रभारी गीतेश्वरी साहू, विकासखण्ड सह प्रभारी किरण सिन्हा, कैडिजेंट लीडर कमला वर्मा, विकासखण्ड सहायक केआर साहू तथा विशेष आमंत्रित सदस्य नेमसिंह साहू को बनाया गया है।

**ब्रेक फेल होने से कंटेनर अंडरब्रिज में घुसा, ढांचा गिरा भिलाई।**

रेलवे द्वारा बनाए गए नेहरू नगर चौक के अंडरब्रिज में एक कंटेनर घुस गया। काफी देर तक अंडरब्रिज में कंटेनर फंसा रहा इसके कारण काफी देर तक लोगों का अंडरब्रिज में आवागमन बंद रहा। ट्रैफिक पुलिस और पीडब्ल्यूडी की टीम मौके पर पहुंचकर क्रेन की मदद से कंटेनर और ब्रिज के टूटे हिस्से को निकाला गया।

**टाटा इंडिया स्कूल निबंध स्पर्धा में भावना प्रथम**

अंडा। शासकीय उच्चतर माध्यमिक विद्यालय विनायकपुर में टाटा बिल्डिंग इंडिया स्कूल निबंध प्रतियोगिता का आयोजन किया गया। युवाओं को प्रेरित करने और राष्ट्र निर्माण की भावना को बढ़ावा देने के उद्देश्य से टाटा समूह की इस पहल के तहत विनायकपुर में यह कार्यक्रम टाटा बिल्डिंग इंडिया के कार्यकर्ता विनय चंद्रकर एवं यज्ञेश चंद्रकर द्वारा आयोजित किया गया। शाला प्राचार्य मनजीत सिंह राजपूत के निर्देश पर प्रभारी प्रेमलता योगी देवांगन द्वारा प्रतियोगिता का आयोजन 22



जुलाई को किया गया। प्रतियोगिता में विद्यालय

**विरोध : रिपोर्ट दर्ज करवाने विधायक संगीता ने गुरुर थाने में दिया था धरना**  
**प्रेरणा ने पार्षद कुंती और उनके दामाद के खिलाफ लिखाई रिपोर्ट वापस ली**

हरिभूमि न्यूज ▶▶ बालोद  
जिस प्रेरणा साहू ने महिला पार्षद कुंती सिन्हा और उनके दामाद अनुराग जैन के खिलाफ मारपीट और छेड़छाड़ की रिपोर्ट दर्ज कराई थी, उसने वह रिपोर्ट वापस ले ली है। जबकि उसी प्रेरणा साहू के आवेदन पर रिपोर्ट दर्ज कराने विधायक संगीता सिन्हा करीब पांच घंटे तक गुरुर थाने में धरना देकर बैठ गई थीं।  
प्रेरणा साहू द्वारा रिपोर्ट वापस लिए जाने के बाद संजारी बालोद विधायक संगीता सिन्हा ने गुरुरवार को प्रेस कॉन्फ्रेंस लेकर गुरुर नगर में हुए घटना क्रम को लेकर अपनी बात रखी। विधायक संगीता ने कहा कि प्रेरणा साहू दबावपूर्वक रिपोर्ट नहीं लिखाई, कुछ लोग इसके लिए मुझ पर आरोप लगा रहे हैं, जिनका मैं खंडन करती हूँ।



विधायक संगीता ने विनोद नेताम नामक युवक के साथ हुए मारपीट की घटना को लेकर कहा कि वह हमेशा अभद्र व्यवहार करता है। उसे किसी ने नहीं मारा, वह शराब के नशे में विधायक कार्यालय पहुंचकर गाली गलौज कर रहा था, जिसे धक्का देकर

**पार्षद कुंती के गिरने को लेकर दी सफाई**  
उधर, भाजपा की महिला पार्षद कुंती सिन्हा के साथ हुई मारपीट के मामले में विधायक संगीता ने कहा कि जब प्रशासन कॉम्प्लेक्स को तोड़ रहा था, तो कुंती सिन्हा के लोग पटाखा फोड़ रहे थे। कुछ महिलाएं उनसे बात करने उनके घर गईं और उनको लेकर आ रही थीं, तभी कुंती सिन्हा की साड़ी उनके पैर में फंस गई, जिससे वह गिर गईं, जिसका वीडियो सामने आया है। लेकिन भाजपाियों ने उसे राजनीतिक ढंग से नया रूप दे दिया है।

**भाजपा के पूर्व प्रदेश मंत्री ने लगाया आरोप**

**पूर्व विधायक भैयाराम बिगाड़ रहे कानून व्यवस्था हो कड़ी कार्रवाई : राकेश**

हरिभूमि न्यूज ▶▶ बालोद  
भारतीय जनता पार्टी छत्तीसगढ़ के पूर्व प्रदेश मंत्री राकेश यादव ने कांग्रेस के पूर्व विधायक भैयाराम सिन्हा पर मारपीट करने का आरोप लगाते हुए इसकी निंदा की है। उन्होंने कहा कि पूर्व विधायक गुण्डागर्दी कर कानून व्यवस्था बिगाड़ने का षडयंत्र रचकर अराजकता का माहौल बना रहे हैं।  
श्री यादव ने कहा कि इसका ताजा उदाहरण परसुली गुरुर निवासी एक पत्रकार विनोद नेताम के साथ की गई मारपीट की घटना है। उन्होंने मारपीट में गंभीर रूप से घायल विनोद नेताम के जल्द स्वस्थ होने की कामना की है। इसके साथ ही उन्होंने पूर्व विधायक के खिलाफ

कड़ी कार्रवाई की मांग की है। इसके साथ ही उन्होंने यह कहा कि भाजपा शासन में कानून व्यवस्था बिगाड़ने वालों को बख्शा नहीं जाएगा।  
**जाने क्या है मामला**  
गौरतलब हो कि ग्राम परसुली गुरुर निवासी पत्रकार विनोद नेताम की रिपोर्ट पर पूर्व विधायक भैयाराम सिन्हा और अन्य लोगों ने अपराध पंजीबद्ध कर विवेचना में लिया गया है। एफआईआर के मुताबिक संजारी बालोद विधानसभा के पूर्व विधायक भैयाराम सिन्हा ने विनोद नेताम को धमकी दी और गाली गलौज करते हुए जानलेवा हमला किया।

महावीर भवन में चल रही प्रवचन श्रृंखला में जैन संत ऋषभ सागरजी मसा का जीवन दर्शन पर आधारित व्याख्यान चल रहा है। संतश्री ने सहनशीलता पर चल रहे अपने उद्बोधन को आगे बढ़ाते हुए कहा कि सहनशील व्यक्ति दूसरों को सुधारने की क्षमता भी रखता है। अहिंसा के सामने हिंसा को झुकना ही पड़ता है।  
उन्होंने कहा कि जिस तरह युद्ध में तलवार के साथ ढाल भी जरूरी होता है, उसी तरह व्यवहारिक जीवन में सहनशीलता का ढाल भी आवश्यक है। जिस तरह सागर, नदियों को समाहित करने की क्षमता रखता है उसी तरह जीवन में सहनशीलता का गुण आवश्यक है, वर्तमान परिस्थितियों में परिवार को सुखमय बनाने के लिए सहनशीलता का गुण विकसित करना आवश्यक है। सहनशीलता

हरिभूमि न्यूज ▶▶ बालोद



महावीर भवन में जैन संत ऋषभ सागरजी मसा ने दिया प्रवचन

का लेवल कम होता है, तो क्रूरता बढ़ती है। जरा सी डांट असह्य लगती है, आज क्रूरता इतनी बढ़ गई है कि लगता है जैसे लोग आग के गोले पर बैठे हों। हत्या या आत्महत्या मामूली बात हो गई है। लेकिन, सहनशीलता का यह गुण स्वयं को बदल सकता है तथा दूसरों को भी बदलने की क्षमता रखता है। इस गुण से परिवार में सामंजस्य बना रहता है।

**दोष देखने से दोष बढ़ते हैं और गुणों को देखने से गुण**  
सहनशील व्यक्ति गुणी-अवगुणी सभी व्यक्ति से संगमित व्यवहार कर सकता है। कब, कहा कैसे बोलना इसका ध्यान रख सकता है। किसी के दोष देखते रहने से दोष बढ़ते हैं और गुणों को देखने से गुण बढ़ते हैं। अतः हमेशा अपने अंदर सकारात्मक भाव बनाये रखें। भगवान को मानने वाला व्यक्ति कर्म के सिद्धांत को मानता है। कष्ट आने पर उसे सहन करता है, किसी पर दोषारोपण नहीं करता। भगवान महावीर स्वामी को भी कितने कष्ट सहने पड़े थे। उन्हें अपना आदर्श मान कर यह गुण बढ़ा सकते हैं। सहनशीलता कायदा नहीं अपितु वीरता की विशेषता है, आदर्श परिवार के लिए यह सर्वोत्तम गुण है। आज राजन्यायवाद एवं रायपुर से दर्शन, वंदन एवं व्याख्यान को लाभ लेने श्रावक श्रविकाएं पहुंचे थे।

**संवेदनशीलता और आत्मीयता के साथ सुनें शिविर में पहुँचने वालों की समस्या**

हरिभूमि न्यूज ▶▶ बालोद  
कलेक्टर इन्द्रजीत सिंह चन्द्रवाल ने विकासखण्ड मुख्यालय गुण्डरदेही के साहड़ा चौक में पहुँचकर वहाँ वार्ड क्रमांक 05 एवं 06 के समस्याओं के निराकरण के लिए आयोजित जन समस्या निवारण शिविर का अवलोकन किया।  
इस दौरान उन्होंने शिविर स्थल में लगाए गए विभिन्न विभागों के स्टॉलों का निरीक्षण कर विभागवार प्राप्त कुल आवेदन एवं उसके निराकरण हेतु की जा रही कार्रवाई के संबंध में जानकारी ली। इस दौरान नगर पंचायत अध्यक्ष रानू हेमा सोनकर, वरिष्ठ जनप्रतिनिधि प्रमोद जैन, तहसीलदार कोमल ध्रुव सहित नगर पंचायत के पार्षदों एवं जनप्रतिनिधियों के अलावा अन्य अधिकारीगण उपस्थित थे। उल्लेखनीय है कि



राज्य शासन के निर्देशानुसार 27 जुलाई से 10 अगस्त तक आयोजित जनसमस्या निवारण पखवाड़ा के अंतर्गत बालोद जिले के सभी नगरीय निकायों में निरंतर जन समस्या निवारण शिविर का आयोजन किया जा रहा है। चन्द्रवाल ने मौके पर उपस्थित जनप्रतिनिधियों से चर्चा कर वार्डवासियों के प्रमुख आवश्यकताओं के संबंध में

**विभिन्न विभागों के अधिकारियों से ली जानकारी**  
इस दौरान कलेक्टर चन्द्रवाल ने विद्युत, राजस्व, खाद्य, लोक निर्माण, स्वास्थ्य, लोक स्वास्थ्य यांत्रिकी आदि विभागों के स्टॉलों में पहुँचकर वहाँ उपस्थित अधिकारी-कर्मचारियों से कुल आवेदन तथा आवेदनों के प्रकार एवं निराकरण की स्थिति के संबंध में जानकारी ली। चन्द्रवाल ने विद्युत विभाग के स्टॉल में उपस्थित उपयंत्री से शहर में विद्युत आपूर्ति की व्यवस्था के संबंध में जानकारी ली। इसके अलावा उन्होंने स्वास्थ्य विभाग के स्टॉल में पहुँचकर आयुष्मान्नात योजना के अंतर्गत हिराग्राहियों के आयुष्मान्नात कार्ड बनाने के कार्य के संबंध में जानकारी ली।

**पाण्डेपारा के नागरिकों ने बताई समस्या**

हरिभूमि न्यूज ▶▶ बालोद  
नगर पालिका प्रशासन द्वारा जन समस्या निवारण शिविर शहर के पाण्डेपारा स्थित रंगमंच में लगाया गया था। शिविर में पाण्डेपारा निवासियों ने नाली में गंदगी, पेजल समस्या सहित कई तरह की समस्याओं का समाधान करने व



नाली में जोड़ने की मांग की गई है। वहीं, रंगमंच से लेकर दत्तेश्वरी मंदिर तक रोड को सील कोड करने की मांग भी की गई है।  
**मोटरपंप बदलने की मांग**  
इसी के साथ ही वार्ड क्रमांक 6 व 7 में बीते तीन दिनों से वार्डवासियों के घरों में पानी नहीं आने से परेशान वार्डवासियों ने वार्ड पार्षद के माध्यम से पेयजल समस्या को दूर करने व बार बार मोटरपंप खराब होने के कारण वार्डवासियों के घरों में पानी नहीं आने के कारण मोटरपंप को बदलकर दूसरा

**पेज 9 के शेष**

**दो साल पहले तोड़ा ...**  
आज भी बच्चों को एक ही छत के नीचे एक की कक्षा में रहकर पढ़ाई करना पड़ रहा है। शाला विकास समिति अध्यक्ष फलमेश्वर राणा ने बताया कि शासकीय प्राथमिक शाला स्कूल भवन की जर्जर होने के पश्चात दो वर्षों पहले ही डिस्ट्रिक्टल कर दिया गया, लेकिन दो वर्ष बीत जाने के बाद भी प्रशासन द्वारा इसे बनाने के लिए ध्यान नहीं दिया जा रहा है। इस संबंध में जनदर्शन के माध्यम से कलेक्टर को ज्ञापन सौंपा गया है।

**छलकने ...**  
खपरी जल संसाधन के अभाव में नागरिकों को एक ही छत के नीचे एक की कक्षा में रहकर पढ़ाई करना पड़ रहा है। शाला विकास समिति अध्यक्ष फलमेश्वर राणा ने बताया कि शासकीय प्राथमिक शाला स्कूल भवन की जर्जर होने के पश्चात दो वर्षों पहले ही डिस्ट्रिक्टल कर दिया गया, लेकिन दो वर्ष बीत जाने के बाद भी प्रशासन द्वारा इसे बनाने के लिए ध्यान नहीं दिया जा रहा है। इस संबंध में जनदर्शन के माध्यम से कलेक्टर को ज्ञापन सौंपा गया है।

**अग्रसेन प्रा. आई.टी.आई**  
**IN DAGANIA**  
Affiliated By : N.C.V.T & D.G.E.T. New Delhi (Govt. of India)  
भारतीय सेना में कार्यरत/ भूतपूर्व सैनिकों के परिवार एवं दिव्यांग छात्र-छात्राओं के लिए संपूर्ण फीस में 25% की छूट  
**REGISTRATION OPEN**  
• **ELECTRICIAN** (2 Year (10<sup>th</sup> Pass))  
• **C.O.P.A. (Computer)** (1 Year (10<sup>th</sup> Pass))  
अग्रसेन एजुकेशन केम्पस, ग्राम -डगनिया, दुर्ग-बलोद मेन रोड, तह. गुण्डरदेही, जिला-बालोद (छ.ग.)  
89595-93937 • 89595-4444

**सिद्धीविनायक नवजात शिशु एवं बालरोग हॉस्पिटल**  
अम्बेडकर चौक के पास, रूद्री रोड, धमतरी (छत्तीसगढ़)  
14 बिस्तरों का सर्वसुविधा युक्त नवजात शिशुओं का A/C प्राइवेट रूम की व्यवस्था एवं Ventilator की सुविधा  
Multi Para Monitors / Bubble CPAP  
Warmer Led Photo Therapy पीलिया के इलाज के लिए  
Centralized Oxygen एवं Suctioning की व्यवस्था  
State of the art NICU including care for Preterm, Term वानातुलित बच्चों का बार्ड  
Low Birth Weight, Septic & Very Serious Newborn  
प्रतिदिन समस्त टीकाकरण का उपलब्धता  
24 घंटे पैथोलॉजी, फार्मसी, X-Ray की सुविधा उपलब्ध  
आयुष्मान्नात भारत काई द्वारा निःशुल्क इलाज की सुविधा  
डॉ. विजय रावत (MBBS/DCH)  
नवजात शिशु एवं बालरोग विशेषज्ञ  
पूर्व चिकित्सक चंडीगढ़  
मो. 9981321524/7223011528  
समय : सुबह 10.30 से शाम 9 बजे (रविवार शाम बंद)



**खबर संक्षेप**

**लगतार बारिश के कारण गिरा मकान का छज्जा**  
बालोद। जिले में लगतार हो रही बारिश के कारण कई जगह कच्चे मकानों में सीलन देखने को मिल रही है। कच्चे मकानों की दीवारों मिट्टी की होने के कारण पानी आसानी से सीलन के रूप में अंदर प्रवेश कर जाती है, इनके गिरने का खतरा बढ़ जाता है। वहीं, ऐसी स्थिति में लोगों को कई समस्याओं का सामना करना पड़ रहा है। सीलन होने के कारण घर के राशन के साथ अन्य सामान खराब होने से लोगों को परेशानी हो रही है। इस बीच बुधवार को जिला मुख्यालय स्थित गंजपारा एक पक्के मकान का छज्जा भरभराकर गिर गया। छज्जे के साथ ही बिजली का वायर भी टूटकर गिर गया था। ज्ञानेन्द्र साहू ने सूझबूझ दिखाते हुए तुरंत बिजली विभाग को सूचना दी जिसके बाद सफाई काटी गई।

**शासकीय विद्यालय माटरी के प्रधानपाठक चंदेल सेवानिवृत्त, दी गई विदाई**



बालोद। शासकीय पूर्व माध्यमिक शाला माटरी के प्रधान पाठक चंदेल का शिक्षकीय कार्यकाल पूर्ण होने पर उन्हें ससम्मान विदाई दी गई। इस अवसर पर शाला प्रबंधन समिति के सदस्य उपस्थित थे। कालु राम सिन्हा ने बताया कि श्री चंदेल ने बच्चों के लिए सायकिल स्टैंड बनाने के लिए बीस हजार रुपए प्रदान करने की घोषणा की। इसके साथ ही उन्होंने सभी बच्चों को न्योता भोज कराया।

**छत्तीसगढ़ पेंशनर समाज की बैठक 5 को डौंडीलोहारा**

छत्तीसगढ़ पेंशनर समाज तहसील शाखा डौंडीलोहारा की बैठक 5 को दोपहर 12 बजे से नया पेंशनर भवन परियोजना कार्यालय के सामने डौंडीलोहारा में रखी गई है। इस बैठक में बालोद जिला एवं तहसील डौंडीलोहारा की सदस्यता, गत माह का आय-व्यय, बैठक व्यवस्था पर चर्चा, नया पेंशनर भवन का उद्घाटन खर्च का हिसाब प्रस्तुत किया जाएगा। तहसील अध्यक्ष सियाराम शावां ने उक्त जानकारी देते हुए कहा कि यदि किसी पेंशनर साथी को कोई व्यक्तिगत समस्या हो, तो अपने साथ आवेदन पत्र लेते आएँ, ताकि निराकरण किया जा सके।

**मोबाइल चोर पकड़ा**

भिलाई। मोबाइल दुकान में चोरी करने मामले में पुलिस ने दो अपचारी बालकों को गिरफ्तार किया। एएसपी सुखनंदन राठौर ने बताया कि वैशाली नगर निवासी दिलीप माखोजा का आकाश गंगा सुपेला में ओम साईं राम के नाम से मोबाइल दुकान है। 24 जुलाई की रात अज्ञात चोर ने दुकान में रखे मोबाइल, स्मार्ट वाच, ईयर बर्ड्स चोरी कर फरार हो गया।

**हर जांच ईमानदारी से हो: आईजी**

भिलाई। आईजी राम गोपाल गर्ग ने बुधवार को समीक्षा बैठक ली। बैठक में निर्णय के दोषमुक्त मामलों पर त्रुटिपूर्ण विवेचना के कारणों पर चर्चा किया गया। दोषमुक्त के मामलों पर विस्तार से चर्चा हुआ। हर मामले की विवेचना के दौरान होने वाली त्रुटियों का विशलेषण भी किया गया। आईजी गर्ग ने कहा कि भविष्य में ऐसे संभावित गलतियों को अंकित कर दोहराई न जा सके। जिससे दोषमुक्त कम हो।

**तुलसी आयुर्वेदिक चिकित्सालय**

तुलसी निवास, बस स्टैंड के पीछे, उपाध्याय नर्सिंग होम के सामने, धमतरी (छ.ग.) मो. 9993010732  
वात रोग, सभी प्रकार के दर्द, गठियावात, सायटिका, झुनझुनीवात, कण्ठ दर्द, घुटना दर्द, अकडन, नस रोग, लकवा रोग का इलाज  
चर्मरोग - दाद, खुजली, बेमवी, मुंह में छाला होना, अल्सर, कैंसर  
पेट रोग - कब्ज, गैस, भूख न लगना, खट्टी डकार आना, पेट में दर्द होना  
बवासीर - मरसा होना, खून निकलना, खुजली होना, दर्द होना  
पुरुष रोग - घातुसाव, शीघ्रपतन, शुक्राणु की कमी, कमजोरी  
स्त्री रोग - लाल, सफेद पानी आना, बच्चावानी में गांठ, मासिक रुकावट  
बुखार, सर्दी-खांसी, खांसी-समा, रुग्ण रोग, रिर दर्द, मूत्र रोग, टी.बी., पीलिया, पथरी, केरागरो, नेत्र व दांत रोग का इलाज होता है

**जायजा : स्वामी आत्मानंद विद्यालय सिकोसा का किया निरीक्षण शिक्षक की भूमिका में नजर आए कलेक्टर चंद्रवाल, बच्चों को पढ़ाया, सवाल भी पूछे**



हरिभूमि न्यूज ▶▶ बालोद

कलेक्टर इन्द्रजीत सिंह चन्द्रवाल ने स्वामी आत्मानंद उत्कृष्ट हिन्दी माध्यम विद्यालय सिकोसा का आकस्मिक निरीक्षण कर व्यवस्थाओं का जायजा लिया। स्वामी आत्मानंद उत्कृष्ट विद्यालय सिकोसा के निरीक्षण के दौरान कलेक्टर चन्द्रवाल पूरी तरह कुशल शिक्षक की भूमिका में नजर आ रहे थे। इस दौरान कलेक्टर ने विद्यालय के विभिन्न कक्षाओं में पहुँचकर बच्चों को उनके विषय का अध्यापन कराया।

चन्द्रवाल ने स्वामी आत्मानंद उत्कृष्ट विद्यालय के विद्यार्थियों को गणित, रसायन, अंग्रेजी एवं हिन्दी विषय का अध्यापन कराकर बहुत ही रोचक एवं प्रेरणास्पद ढंग से विषय से संबंधित महत्वपूर्ण जानकारियाँ

**7वीं के बच्चों से ली आवर्त सारिणी की जानकारी**

कलेक्टर ने बच्चों को अंग्रेजी के शब्दार्थ बताने तथा वाक्यों को पढ़कर सुनाने को कहा। इसके पश्चात उन्होंने कक्षा 7वीं में पहुँचकर विज्ञान विषय के अध्यापन कार्य का अवलोकन किया। उन्होंने बच्चों से आधुनिक आवर्त सारणी के संबंध में जानकारी ली। चन्द्रवाल ने संस्था के प्राचार्य से विद्यालय में कार्यरत कुल शिक्षकों एवं कर्मचारियों की संख्या तथा आज उनकी उपस्थिति के संबंध में भी जानकारी ली।

दी। इस दौरान चन्द्रवाल ने 12वीं कक्षा में पहुँचकर रसायन विषय के अध्यापन कार्य का अवलोकन किया। उन्होंने विद्यार्थियों को वर्तमान में वाहनों के बैटरी में उपयोग की जाने वाली सेल का नाम तथा उसकी रसायनिक प्रक्रिया के संबंध में प्रश्न पूछा। चन्द्रवाल ने बच्चों को हाइड्रोजन इंधन आदि के उपयोग एवं उनके रसायनिक प्रक्रिया आदि के संबंध में विस्तारपूर्वक जानकारी दी। इसके पश्चात उन्होंने कक्षा 12वीं के कला एवं वाणिज्य विषय के कक्षाओं में पहुँचकर हिन्दी विषय का अध्यापन कराया। इस दौरान विद्यार्थियों को भाषा के अर्थ, महत्व एवं भाव आदि के संबंध में रोचक ढंग से जानकारी दी। कलेक्टर ने कहा कि भाषा का उपयोग करते समय भाव भी अत्यंत महत्वपूर्ण होता है। उन्होंने कहा कि भाषा के शुद्ध उच्चारण के साथ-साथ हमें सदैव सभ्य, शालीन एवं नम्रतापूर्वक अपने भावों एवं विचारों को अभिव्यक्त करना चाहिए।



**गणित अत्यंत रोचक विषय**

श्री चन्द्रवाल ने विद्यालय में कक्षा 9वीं के गणित विषय के अध्यापन कार्य का अवलोकन किया। उन्होंने गणित विषय में रूचि रखने वाले बच्चों के संबंध में भी जानकारी ली। कलेक्टर ने गणित विषय को अत्यंत रोचक बताते हुए कहा कि कोई भी विषय हमारे समझ में आने से वह विषय हमें रूचिकर लगने लगती है। श्री चन्द्रवाल ने बच्चों को गणित विषय के अंतर्गत परिमेय एवं अपरिमेय संख्या के संबंध में अध्यापन कराकर उसके संबंध में विस्तारपूर्वक जानकारी दी। इस दौरान उन्होंने कक्षा 8वीं में पहुँचकर अंग्रेजी विषय के अध्यापन कार्य का भी अवलोकन किया।

**सीएमएचओ द्वारा ली गई बैठक में दी गई जानकारी**

हरिभूमि न्यूज ▶▶ बालोद

अंधत्व एवं अल्प दृष्टि नियंत्रण कार्यक्रम ईकाई जिला बालोद अंतर्गत जिला स्तरीय मासिक समीक्षा बैठक का आयोजन जिला कार्यालय बालोद में किया गया। मुख्य चिकित्सा एवं स्वास्थ्य अधिकारी डॉ. एम. सूर्यवंशी के निदेशानुसार जिला नोडल अधिकारी डॉ.एके.मिश्रा, जिला कार्यक्रम प्रबंधक अखिलेश शर्मा के मार्गदर्शन एवं सहायक नोडल अधिकारी अनिल कुमार सिन्हा के नेतृत्व बैठक का आयोजन किया गया। बैठक के दौरान बताया गया कि अंतर्गत मोतियाबिंद ऑपरेशन जिला चिकित्सालय बालोद में 02

**जिला चिकित्सालय बालोद में किया जा रहा है मोतियाबिंद का ऑपरेशन**



दिवस किया जा रहा है तथा गैर सरकारी संस्थाओं में भी मोतियाबिंद ऑपरेशन किया जा रहा है। लक्ष्य पूर्ती के लिए सभी संस्थाओं में ऑपरेशन शासकीय रूप से किया जा रहा है। जुलाई से सितम्बर माह तक जिले के समस्त माध्यमिक शाला में नेत्र सहायक अधिकारियों द्वारा

किया जाता है, जिसमें कॉचबिंद से पीड़ित मरीजों की जांच कर इलाज किया जाता है।

जिला स्तरीय समीक्षा बैठक में जिले में पदस्थ नेत्र सहायक अधिकारियों सी.आर.मार्शल, मुकेश कुमार साहू, कुशल साहू, रविन्द्र कुमार वर्मा, धर्मेन्द्र देशमुख, अर्चना ठाकुर, डिगेश देवदास, श्यामसुंदर देवांगन, छत्रपाल साहू, टिकेश्वरी देवांगन, सोनल राजपूरीया, प्रेमलाल साहू, अनिल कुमार सोनी, नोहर सिंह चुरेन्द्र, मोकेश्वर हिरवानी, घनश्याम पूरी, खोमबाई पाल, रोशन प्रजापति, जयपाल राजपुत, दिनेश कुमार सिन्हा, कोमल देवांगन, चंद्रिका प्रसाद देवांगन, टिकेश्वर साहू, नाराद साहू उपस्थित थे।

**बालोद में आयोजित जन समस्या निवारण शिविर में मिले 75 आवेदन**



हरिभूमि न्यूज ▶▶ बालोद

आयोजन किया गया। शिविर में राशन कार्ड बनाने के लिए 8, लोक निर्माण विभाग से संबंधित 20, पेयजल से संबंधित 12, राजस्व विभाग से संबंधित 3, विद्युत विभाग से संबंधित कुल 1, क्रेडा में 01 आवेदनों के अलावा जन्म-मृत्यु, शहरी आजीविका मिशन, समाज कल्याण, महिला बाल विकास, भवन अनुज्ञा, सामाजिक पेंशन आदि से संबंधित कुल 75 आवेदन पत्र प्राप्त हुए। इस तरह नगर

पालिका दल्लौराजहरा के वार्ड क्रमांक 08 एवं 09 के लिए वार्ड क्रमांक 09 दुर्गा मंच के पास जनसमस्या निवारण शिविर का आयोजन किया गया। यहां लोक निर्माण विभाग के कुल 23, राजस्व विभाग के 33, परियोजना विभाग 09 सहित अन्य विभाग से संबंधित कुल 65 आवेदन प्राप्त हुए। इसी तरह नगर पंचायत गुण्डरदेही में आयोजित जन समस्या निवारण शिविर में कुल 98 आवेदन प्राप्त हुए।

नगरीय क्षेत्रों में निवास करने वाले आम नागरिकों की मांगों एवं समस्याओं के निराकरण के लिए जन समस्या निवारण शिविर का आयोजन किया जा रहा है। 31 जुलाई को नगर पालिका बालोद के वार्ड क्रमांक 06 महावीर वार्ड एवं 07 गुरु घासीदास वार्ड निवासियों के मांगों एवं समस्याओं के निराकरण के लिए शिविर का आयोजन किया गया।

**बच्चों व शिक्षकों ने सीखा आग बुझाने का तरीका**

हरिभूमि न्यूज ▶▶ डौंडीलोहारा

सम्मति एजुकेशन सोसाइटी द्वारा संचालित आनंद पब्लिक स्कूल डौंडीलोहारा में गुरुवार को शिक्षक के साथ बच्चों ने भी फायर ब्रिगेड के कर्मचारियों से आग बुझाने के तरीके सीखे। फायर ब्रिगेड बालोद के कर्मचारियों ने बहुत ही सुंदर ढंग से बच्चों तथा शिक्षकों को आग बुझाने के तरीके बताए। इसके तहत गैस

सिलेंडर इलेक्ट्रॉनिक शॉर्ट सर्किट और साधारण आग लगने की स्थिति में किस तरह से आग पर काबू पाया जा सकता है, यह बुझाकर दिखाया। फायर ब्रिगेड के कर्मचारियों ने दिया प्रशिक्षण नीलकंठ पटेल फायर प्रभारी, लेखराम चालुक, किशोर कुमार फायरमैन, कन्हैया विश्वकर्मा, सुरेश कुमार रावटे ने जानकारी दी। इस अवसर पर सम्मति एजुकेशन सोसाइटी के अध्यक्ष नोपचंद जैन, उपाध्यक्ष प्रतीक जैन, सचिव रवि जैन, कोषाध्यक्ष दिनेश जैन, मिश्रीलाल जैन, संदीप जैन, प्रभा जैन शाला के प्रबंधक हीराचंद राखेचा, प्राचार्य साईनी मैथ्यूज, प्रधान पाठिका नोम साहू, वीके साहू, अनिल थॉमस एवं समस्त शिक्षक उपस्थित थे।

**मड़ियाकट्टा स्कूल में मनाया गया शिक्षा सप्ताह**



हरिभूमि न्यूज ▶▶ डौंडीलोहारा

विकासखंड के आदिवासी वनांचल ग्राम मड़ियाकट्टा स्कूल में शिक्षा सप्ताह आयोजन किया गया। इस कार्यक्रम में राज्यपाल पुरस्कृत प्रधान पाठक दयालूराय पिकेश्वर ने राष्ट्रीय शिक्षा नीति 2020 के 4 वर्ष पूर्ण होने के उपलक्ष्य में राष्ट्रीय शिक्षा नीति की नवीन भावनाओं को जन-जन तक पहुंचाने के उद्देश्य से राष्ट्रीय शिक्षा सप्ताह आयोजन कर दिवसवार कार्यक्रम का आयोजन किया गया। टीएलएम दिवस पर

शिक्षकों को स्थानीय सामग्री के प्रदर्शन एवं कक्षा में इनके उपयोग के लिए प्रोत्साहित किया। एफएलएन दिवस एफएलएन के क्रियान्वयन के लिए सभी हितधारकों बच्चों मध्य जागरूकता विकसित कराए। खेल दिवस-खेल दिवस के अवसर पर खेल और फिटनेस के महत्व हेतु खेल प्रतियोगिता का आयोजन हुआ। सांस्कृतिक कौशल विकास दिवस-विद्यार्थियों में विविधता में एकता की भावना विकसित करने विभिन्न सांस्कृतिक कार्यक्रम प्रस्तुत किए। कौशल एवं डिजिटल पहल दिवस-कौशल एवं डिजिटल



पहल पर विकसित भारत कार्यक्रम प्रोत्साहन किया गया। मिशन लाइफ एवं इको क्लब दिवस यथ एवं इको क्लब गठन कर एक पेड़ मां के नाम अभियान के तहत पौधारोपण किया गया। सामुदायिक भागीदारी दिवस-बच्चों को स्थानीय समुदाय जन प्रतिनिधि चालक एसएमसी पीटीए पंचायती राज संस्था से मिल कर काम करने की अपील की। इस अवसर पर शिक्षक परसराम साहू भूमिका मेवादे, दीनदयाल अटल, नारदराम भुआर्य, सुनील कुमार आलेन्द्र, साधना सिन्हा का सहयोग रहा।

**जिपं सीईओ ने की उद्यानिकी विभाग के कार्यों की समीक्षा**



हरिभूमि न्यूज ▶▶ बालोद

जिला पंचायत के मुख्य कार्यपालन अधिकारी डॉ. संजय कन्नौजे ने जिला पंचायत के सभाक्षेत्र में उद्यानिकी विभाग के कार्यों की समीक्षा की। इस दौरान उन्होंने उद्यानिकी विभाग के अंतर्गत विभिन्न कार्यों की प्रगति की विस्तृत समीक्षा की। इसके अंतर्गत उन्होंने राज्य पोषित योजना एवं अंतर्गत उद्यानिकी मिशन योजना के तहत विभिन्न घटकों में वर्ष 2023-24 में किए गए कार्यों की पूर्ति की समीक्षा की। इसके साथ ही

वर्ष 2024-25 में किए गए कार्यों की प्रगति की जानकारी ली। उन्होंने योजनाओं में प्राप्त लक्ष्यों की प्रगति में कमी को शत प्रतिशत पूरा करने को कहा। इसके साथ ही उन्होंने विभागीय नर्सरियों में आय-व्यय की भी समीक्षा की। बैठक में उन्होंने विभागीय पौध उत्पादन, वितरण एवं मनरेगा योजना अंतर्गत पौध उत्पादन एवं वितरण के कार्यों के संबंध में जानकारी ली। बैठक में उप संचालक पंचायत आकाश सोनी, सहायक संचालक उद्यान आकांशा सिन्हा सहित अन्य अधिकारी-कर्मचारी उपस्थित थे।

online Booking-[www.tripuryatra.com](http://www.tripuryatra.com)  
स्लीपर मात्र 8,500/-  
सुनहरा अवसर  
सपेशनल ट्रेन से  
10 नवम्बर से 16 नवम्बर 2024, 07 जून से 13 जून 2025  
अब मात्र दी... वकी बुलवाव अन्धे है, मात्र न बुलवाव है...  
सबसे कम राशि पर  
**माता वैष्णव देवी**  
हरिद्वार, मथुरा वृंदावन (श्री कृष्ण जन्मभूमि)  
राशि- स्लीपर 8500/- 3 एसी 16,500/- 2 एसी 21,500/- (+5% GST)  
श्री त्रिपुर तीर्थ यात्रा  
संपर्क करें:- 7354-411411

स्वामी जी 93406-38884  
सारे तीर्थ बार बार... गंगा सागर एक बार  
गंगा सागर तीर्थ यात्रा  
गंगा सागर, कामरुखा देवी, बाबा बैजनाथ धाम, श्रीजगन्नाथ पुरी, यात्रा दिनांक 20 सितंबर 2024 10 नवंबर 2024 10 जनवरी 2025 मकर संक्रान्ति 10 दिन की यात्रा  
राशि- स्लीपर- 17,500/-, 3AC-27,500/-  
स्वामी तीर्थ यात्रा  
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा  
91111-11866  
Head Office : ग्राउण्ड फ्लोर सिटी सेंटर गौतम पावर हाउस रोड कोरबा (छ.ग.)